

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருத்வாரகை

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருத்வாரகை

பொதுத்தனியன்கள்

ராமாநுஜ த₃யாபாத்ரம் ஜ்ஞாநவைராக்₃ய பூ₄ஷணம் |
ஸ்ரீமத்₃வேங்கடநாதா₂ர்யம் வந்தே₃ வேதா₃ந்ததே₃ஸிகம் || 1 ||

ஸ்ரீஸைஸை த₃யாபாத்ரம் தீ₄ப₄க்த்யாதி₃கு₃ணார்ணவம் |
யதீந்த்₃ரப்ரவணம் வந்தே₃ ரம்யஜாமாதரம் முநிம் || 2 ||

லக்ஷ்மீநாத₂ஸமாரம்பா₄ம் நாத₂யாமுநமத்₄யமாம் |
அஸ்மதா₃சார்யபர்யந்தாம் வந்தே₃ கு₃ருபரம்பராம் || 3 ||

யோ நித்யமச்யுதபதா₃ம்பு₃ஜயுக்₃மருக்ம -
வ்யாமோஹதஸ்ததி₃தராணி த்ரு'ணாய மேநே |
அஸ்மத்₃கு₃ரோர்ப₄க₃வதோஸ்ய த₃யைகஸிந்தோ₄:
ராமாநுஜஸ்ய சரணௌ ஸரணம் ப்ரபத்₃யே || 4 ||

மாதா பிதா யுவதயஸ்தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர்வகுளாபி₄ராமம்
ஸ்ரீமத் தத₃ங்க்₄ரியுக்₃ளம் ப்ரணமாமி மூர்த்₄நா || 5 ||

பூ₄தம் ஸரஸ்ச மஹதா₃ஹ்வய ப₄ட்டநாத₂
ஸ்ரீப₄க்திஸார குலஸேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ர மிஸ்ரந்
ஸ்ரீமத் பராங்குஸமுநிம் ப்ரணதோஸ்மி நித்யம் || 6 ||

பெரியாழ்வார் தனியன்கள்

கு₃ருமுக₂மநதீ₄த்ய ப்ராஹ வேதா₃நஸேஷாந்
நரபதிபரிக்லு'ப்தம் ஸூல்கமாதா₃துகாம: |
ஸ்வஸூரமமரவந்த்₃யம் ரங்க₃நாத₂ஸ்ய ஸாஷாந்
த்₃விஜகுலதிலகம் தம் விஷ்ணுசித்தம் நமாமி ||

மின்னார் தட மதிள் சூழ் வில்லிபுத்தூர் என்றொரு கால் *
சொன்னார் கழற்கமலம் சூடினோம் *
முன்னாள் கிழி அறுத்தான் என்றுரைத்தோம் *
கீழ்மையினிற் சேரும் வழி அறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தான் என்று *
ஈண்டிய சங்கம் எடுத்தாத *
வேண்டிய வேதங்களோதி விரைந்து கிழி அறுத்தான் *
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு பல்லாயிரத்தாண்டு *
பல கோடி நூறாயிரம் *
மல்லாண்ட திண்தோள் மணிவண்ணா ! *
உன் சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் *
பிரிவின்றி ஆயிரம் பல்லாண்டு *
வடிவாய் நின் வல மார்பினில் *
வாழ்கின்ற மங்கையும் பல்லாண்டு *
வடிவார் சோதி வலத்துறையும் *
சுடராழியும் பல்லாண்டு *

படை போர் புக்கு முழங்கும் *
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்னீர் உள்ளீரேல் *
வந்து மண்ணும் மணமும் கொண்மின் *
கூழாட் பட்டு நின்னீர்களை *
எங்கள் குழுவினில் புகுதலொட்டோம் *
ஏழாட் காலும் பழிப்பிலோம் நாங்கள் *
இராக்கதர் வாழ் *
இலங்கை பாழாளாகப் படை பொருதானுக்குப் *
பல்லாண்டு கூறுதுமே || 1.1.3 ||

ஏடு நிலத்தில் இடுவதன் முன்னம் வந்து *
எங்கள் குழாம் புகுந்து *
கூடு மனம் உடையீர்கள் வரம்பொழி *
வந்தொல்லைக் கூடுமினோ *
நாடு நகரமும் நன்கறிய *
நமோ நாராயணாயவென்று *
பாடு மனம் உடைப் பத்தர் உள்ளீர் ! *
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி *
அசுரர் இராக்கதரை *
இண்டைக் குலத்தை எடுத்துக் களைந்த *
இருடிகேசன் தனக்கு *
தொண்டக் குலத்தில் உள்ளீர் ! வந்தடி தொழுது *
ஆயிர நாமம் சொல்லி *

பண்டைக் குலத்தைத் தவிர்ந்து *
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் *
ஏழ் படி கால் தொடங்கி *
வந்து வழிவழி ஆட்செய்கின்றோம் *
திருவோணத் திருவிழவில் அந்தியம் போதில் அரியுருவாகி *
அரியை அழித்தவனை *
பந்தனை தீர்ப் பல்லாண்டு *
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடர் ஆழி *
திகழ் திருச்சக்கரத்தின் *
கோயிற்பொறியாலே ஒற்றுண்டு நின்று *
குடிகுடி ஆட்செய்கின்றோம் *
மாயப் பொருபடை வாணனை *
ஆயிரந் தோளும் பொழி குருதி பாய *
சுழற்றிய ஆழி வல்லானுக்குப் *
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் *
நியதமும் அத்தாணிச் சேவகமும் *
கையடைக் காயும் கழுத்துக்குப் பூணொடு *
காதுக்குக் குண்டலமும் *
மெய்யிட நல்லதோர் சாந்தமும் தந்து *
என்னை வெள்ளுயிர் ஆக்க வல்ல *
பையுடை நாகப் பகைக்கொடியானுக்குப் *
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் *
கலத்ததுண்டு *
தொடுத்த துழாய்மலர் சூடிக் களைந்தன *
சூடுமித்தொண்டர்களோம் *
விடுத்த திசைக் கருமம் திருத்தித் *
திருவோணத் திருவிழவில் *
படுத்த பைந்நாகணைப் பள்ளிகொண்டானுக்குப் *
பல்லாண்டு கூறுதுமே || 1.1.9 ||

எந்நாள் எம்பெருமான் *
உன்தனக்கடியோம் என்றெழுத்துப்பட்ட அந்நாளே *
அடியோங்கள் அடிக்குடில் *
வீடு பெற்றுய்ந்தது காண் *
செந்நாள் தோற்றித் *
திருமதுரையுள் சிலைகுனித்து *
ஐந்தலைய பைந்நாகத் தலை பாய்ந்தவனே ! *
உன்னைப் பல்லாண்டு கூறுதுமே || 1.1.10 ||

‡ அல்வழக்கொன்றும் இல்லா *
அணி கோட்டியர் கோன் *
அபிமான துங்கன் செல்வனைப்போலத் *
திருமாலே ! நானும் உனக்குப் பழுவடியேன் *
நல்வகையால் நமோ நாராயணாவென்று *
நாமம் பல பரவி *
பல்வகையாலும் பவித்திரனே ! *
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் *
பரமேட்டியை *
சார்ங்கம் என்னும் வில்லாண்டான் தன்னை *
வில்லிபுத்தூர் விட்டுசித்தன் விரும்பிய சொல் *
நல்லாண்டென்று நவின்றுரைப்பார் *
நமோ நாராயணாயவென்று *
பல்லாண்டும் பரமாத்மனைச் *
சூழ்ந்திருந்தேத்துவர் பல்லாண்டே || 1.1.12 ||

பெரியாழ்வார் திருமொழி - கதிராயிரம்

பொல்லா வடிவுடைப் பேய்ச்சி துஞ்சப் *
புணர்முலை வாய் மடுக்க வல்லானை *
மா மணிவண்ணனை *
மருவும் இடம் நாடுதிரேல் *
பல்லாயிரம் பெருந் தேவிமாரொடு *
பெளவம் எறி துவரை *
எல்லாரும் சூழ்ச் சிங்காசனத்தே *
இருந்தானைக் கண்டார் உளர் || 4.1.6 ||

பெரியாழ்வார் திருமொழி - தங்கையை மூக்கும்

திரை பொரு கடல் சூழ் திண்மதில் துவரை வேந்து *
தன் மைத்துனன் மார்க்காய் *
அரசினை அவிய அரசினை அருளும் *
அரி புருடோத்தமன் அமர்வு *
நிரை நிரையாக நெடியன யூபம் *
நிரந்தரம் ஒழுக்கு விட்டு *

இரண்டு கரை புரை வேள்விப் புகை கமழ் கங்கைக் *
கண்டம் என்னும் கடிநகரே || 4.7.8 ||

‡ வட திசை மதுரை சாளக்கிராமம் *
வைகுந்தம் துவரை அயோத்தி *
இடம் உடை வதரி இடவகை உடைய *
எம் புருடோத்தமன் இருக்கை *
தடவரை அதிரத் தரணி விண்டியத் *
தலைப்பற்றிக் கரை மரம் சாடி *
கடலினைக் கலங்கக் கடுத்திழி கங்கைக் *
கண்டம் என்னும் கடிநகரே || 4.7.9 ||

பெரியாழ்வார் திருமொழி - மரவடியை

பதினாறாம் ஆயிரவர் *
தேவிமார் பணிசெய்ய *
துவரை என்னும் அதில் நாயகராகி வீற்றிருந்த *
மணவாளர் மன்னு கோயில் *
புது நாண் மலர்க் கமலம் *
எம் பெருமான் பொன் வயிற்றில் பூவே போல்வான் *
பொது நாயகம் பாவித்திறுமாந்து *
பொன் சாய்க்கும் புனல் அரங்கமே || 4.9.4 ||

பெரியாழ்வார் திருமொழி - சென்னியோங்கு

‡ தட வரைவாய் மிளிர்ந்து மின்னும் *
தவள நெடுங்கொடிப் போல் *
சுடர் ஒளியாய் நெஞ்சின் உள்ளே *
தோன்றும் என் சோதி நம்பி ! *

வட தடமும் வைகுந்தமும் *
மதிள் துவரா பதியும் *
இட வகைகள் இகழ்ந்திட்டு *
என் பால் இடவகை கொண்டனையே || 5.4.10 ||

நாச்சியார் திருமொழி - தையொரு திங்கள்

சுவரில் புராண ! நின் பேர் எழுதிச் *
சுறவ நற் கொடிக்களும் துரங்கங்களும் *
கவரிப் பிணாக்களும் கருப்பு வில்லும் *
காட்டித் தந்தேன் கண்டாய் காமதேவா *
அவரைப் பிராயம் தொடங்கி *
என்றும் ஆதரித்தெழுந்த என் தட முலைகள் *
துவரைப் பிரானுக்கே சங்கற்பித்துத் *
தொழுது வைத்தேன் ஒல்லை விதிக்கிறியே || 1.4 ||

நாச்சியார் திருமொழி - தெள்ளியார் பலர்

ஆவல் அன்புடையார் தம் *
மனத்தன்றி மேவலன் *
விரை சூழ் *
துவரா பதிக் காவலன் *
கன்று மேய்த்து *
விளையாடும் *
கோவலன் வரில் *
கூடிடு கூடலே ! || 4.8 ||

நாச்சியார் திருமொழி - சிந்துரச் செம்பொடி

காலை எழுந்திருந்து *
கரிய குருவிக் கணங்கள் *
மாலின் வரவு சொல்லி *
மருள் பாடுதல் மெய்ம்மை கொலோ *
சோலை மலைப் பெருமான் *
துவராபதி எம் பெருமான் *
ஆலின் இலைப் பெருமான் *
அவன் வார்த்தை உரைக்கின்றதே || 9.8 ||

நாச்சியார் திருமொழி - மற்றிருந்தீர்

கூட்டில் இருந்து கிளி எப்போதும் *
கோவிந்தா ! கோவிந்தா ! என்றழைக்கும் *
ஊட்டக் கொடாது செறுப்பன் ஆகில் *
உலகளந்தான் ! என்றுயரக் கூவும் *
நாட்டில் தலைப் பழி எய்தி *
உங்கள் நன்மை இழந்து தலை இடாதே *
சூட்டுயர் மாடங்கள் சூழ்ந்து தோன்றும் *
துவராபதிக்கென்னை உய்த்திடுமின் || 12.9 ||

பெரிய திருமொழி - அம்பரமும்

முலைத் தடத்த நஞ்சுண்டு துஞ்சப் பேய்ச்சி *
முது துவரைக் குலபதியாக் காலிப் பின்னே *
இலைத் தடத்த குழல் ஊதி ஆயர் மாதர் *
இன வளை கொண்டான் அடக்கீழ் எய்துகிற்பீர் *
மலைத் தடத்த மணி கொணர்ந்து வையம் உய்ய *
வளம் கொடுக்கும் வரு புனலம் பொன்னி நாடன் *

சிலைத் தடக்கைக் குலச் சோழன் சேர்ந்த கோயில் *
திருநறையூர் மணிமாடம் சேர்மின்களே || 6.6.7 ||

பெரிய திருமொழி - மான் கொண்ட

கட்டேறு நீள் சோலைக் *
காண்டவத்தைத் தீ மூட்டி விட்டானை *
மெய்யம் அமர்ந்த பெருமானை *
மட்டேறு கற்பகத்தை *
மாதர்க்காய் *
வண் துவரை நட்ளானை நாடி *
நறையூரில் கண்டேனே || 6.8.7 ||

திருவாய்மொழி - மாசறு சோதி

அன்னை என் செய்யில் என் *
ஊர் என் சொல்லில் என் தோழிமீர் *
என்னை இனி உமக்காசை இல்லை *
அகப்பட்டேன் *
முன்னை அமரர் முதல்வன் *
வண் துவராபதி மன்னன் *
மணிவண்ணன் *
வாசுதேவன் வலையுளே || 5.3.6 ||

திருமழிசைப்பிரான் அருளிச்செய்த - நான்முகன் திருவந்தாதி

சேயன் அணியன் *
சிறியன் மிகப் பெரியன் *
ஆயன் துவரைக் கோனாய் நின்ற மாயன் *
அன்றோதிய *

வாக்கதனைக் கல்லார் *

உலகத்தில் ஏதிலர் ஆய் மெய்ஞ் ஞானம் இல் || 71 ||

திரு கல்யாண நாச்சியார் சமேத கல்யாண நாராயணன் திருவடிகளே
சரணம்